

జగమంత కుటుంబం ఏకాకి జీవితం

కరోనా వేళ ఇంటిముఖం చూడని పోలీసులు

ఒంటరిగా లాక్డౌన్లు, గదుల్లో నివాసం తమ ద్వారా కుటుంబానికి వైరస్ వ్యాప్తిస్తుందేమోనన్న భయం

● పోలీస్ కమిషనరేట్ లో ఆయన ఒక ఇన్ స్పెక్టర్. భార్య, పిల్లలు, తల్లి, తండ్రి ఆయన బలం. ఉదయం నుంచి రాత్రి వరకు రకరకాల విధులు. ఒకపూట మాస్కుల ఎన్ఫోర్స్ మెంట్, మరోపూట కర్ఫ్యూ విధులు. ఎక్కడ, ఎప్పుడు కరోనా బారిన పడతారో తెలియని పరిస్థితి. ఒకసారి వైరస్ వస్తే ఆయన ఒక్కడితోనే పోడు. ఈ పరిస్థితుల్లో ఇంటికి వెళ్లటం కంటే కుటుంబానికి దూరంగా ఉండటమే మంచిదనుకున్నారు. బయట ఒక గదిని అద్దకు తీసుకున్నారు. అక్కడి నుంచే విధులు నిర్వహిస్తున్నారు. కుటుంబ సభ్యులతో వీడియో కాల్స్ మాట్లాడుతూ యోగక్షేమాలు తెలుసుకుంటున్నారు.

● తూర్పు మండలంలో పనిచేస్తున్న కానిస్టేబుల్ రాజా కొద్దిరోజుల క్రితం కొంతమంది సిబ్బందితో కలిసి వాహనాలను తనిఖీ చేశాడు. ఆ బృందంలో మరో కానిస్టేబుల్ కరోనా బారిన పడ్డాడు. దీంతో రాజా కూడా తన కుటుంబ సభ్యులకు దూరంగా ఉండాలనుకున్నాడు. పోలీస్ స్టేషన్ పరిధిలో ఇంటిని అద్దకు తీసుకుని తలదాచు కున్నాడు. కరోనా తగ్గే వరకూ ఇంటికి వెళ్లకూడదని నిర్ణయించుకున్నాడు.

కరోనా.. మానవ సంబంధాలనే కాదు.. బంధాలు, బంధుత్వాల మధ్య దూరాన్ని కూడా పెంచేస్తోంది. ఇందుకు పోలీసులేమీ మినహాయింపు కాదు. ఒక కుటుంబంలో ఒకరికి కరోనా సోకిందంటే, మరో ఇద్దరు, ముగ్గురు మామమ్మరి బారిన పడుతున్నారు. ఇలాంటి పరిస్థితుల్లో విధి నిర్వహణతో పాటు కుటుంబ సభ్యుల ప్రాణాలు కాపాడుకోవడానికి ఒంటరిగా జీవిస్తున్నారు. నిత్యం బిక్కుబిక్కుమంటూ ఉద్యోగాలు చేస్తున్న రక్షకబట్టలు కుటుంబ సభ్యుల రక్షణ కోసం అజ్ఞాతవాసం చేస్తున్నారు.

● రంజాన్ వెలుగులు

నెలవంక దర్శనంతో శుక్రవారం ఈర్ వేడుకలు జరుపుకునేందుకు ముస్లింలు సుద్రమయ్యారు. రంజాన్ పండగను పురస్కరించుకుని గురువారం రాత్రి ఏలూరురోడ్డులోని ఓ మసీదును ఇలా విద్యుద్దీపాలతో అందంగా అలంకరించారు.

● వర్షంతో ఇబ్బందులు

● వర్షంతో ఇబ్బందులు

ఉక్కుపోతతో అల్లాడుతున్న నగరంపై గురువారం మధ్యాహ్నం భారీ వర్షం కురిసింది. ప్రధాన రహదారులపై నీరు నిలిచిపోవడంతో వాహనదారులు ఇబ్బందులు పడ్డారు.

మరో 81 మంది మృతి

● 910 మందికి వైరస్

విజయవాడ, ఆంధ్రజ్యోతి : జిల్లాలో గురువారం కరోనాకు మరో 81 మంది బలైపోయారు. గడిచిన 24 గంటల్లో 910 మందికి వైరస్ సోకింది. కొత్త కేసులతో కలిపి జిల్లాలో మొత్తం పాజిటివ్ కేసుల సంఖ్య 73,479 కు చేరింది. మరణాలు 842 కు చేరాయి. 9,654 మంది పాజిటివ్ బాధితులు కొవిడ్ ఆసుపత్రుల్లో చికిత్స పొందుతున్నారు.

నిర్మాణవ్యూహం ఇండ్రక్తిలాదిపై దుర్గమ్మ ఆలయ ప్రాంగణం

జీతాలేని జీవితాలు

విజయవాడ, ఆంధ్రజ్యోతి : విజయవాడ ప్రభుత్వ సిద్ధార్థ మెడికల్ కాలేజీకి అనుబంధంగా ఉన్న కొత్త ప్రభుత్వ ఆసుపత్రిలో ఆరోగ్యశ్రీ కింద ఓ ప్రైవేట్ ఏజెన్సీ ద్వారా 110 మంది ఔట్ సోర్సింగ్ ఉద్యోగులు పదేళ్లకు పైగా సేవలందిస్తున్నారు. గత ఏడాది మార్చి నుంచి కరోనా కల్లోలం కొనసాగుతున్న నేపథ్యంలో రాష్ట్ర వైద్య విద్య సంచాలకుడి కార్యాలయం, కలెక్టర్ ఆదేశాల మేరకు కొవిడ్ ప్రత్యేక రిక్రూట్ మెంట్ ద్వారా మరో 120 మంది, నేషనల్ హెల్త్ మిషన్ కింద మరికొందరిని ఔట్ సోర్సింగ్ పద్ధతిలో ఉద్యోగాల్లోకి తీసుకున్నారు. ఆసుపత్రిలో పారిశుధ్య పనులు చేసే స్టీవర్లు, లోగులను చక్కల కుప్పలు, స్త్రుక్తరపై వైద్యుల దగ్గరకు, వార్డులకు, ఆపరేషన్ రియిటర్లకు తీసుకెళ్లే ఎంఎన్వోలు, ఎఫ్ఎన్వోలు, ఈసీజీ, ఎక్స్రే, ల్యాబ్ టెక్నిషియన్లు, రేడియోగ్రాఫర్లు, డేటా ఎంట్రీ ఆపరేటర్లు, ఆపరేషన్ రియిటర్లతో టెక్నిషియన్లు, అసిస్టెంట్ టెలిఫోన్ ఆపరేటర్లు, ప్లంబర్లు, ఎలక్ట్రీషియన్లు.. ఇలా దాదాపు 900 మంది ఔట్ సోర్సింగ్ ఉద్యోగులు మూడు ప్రైవేట్ ఏజెన్సీల ద్వారా జీజీహెచ్ఎల్ విధులు నిర్వహిస్తున్నారు. ప్రస్తుత కరోనా విపత్తు సమయంలో 1,000 మందికి పైగా పాజిటివ్ బాధితులకు చికిత్స అందిస్తున్న పెద్దాసుపత్రిలో ప్రభుత్వ వైద్యులు, నర్సులు, పారామెడికల్, నాల్గో తరగతి ఉద్యోగుల కొరత తీవ్రంగా ఉన్న నేపథ్యంలో ఈ ఔట్ సోర్సింగ్, కాంట్రాక్ట్ ఉద్యోగులు, వైద్య సిబ్బంది నేపథ్ కీకరితగా మారాయి.

ఏడాదిగా వేతనాలు లేక ఇబ్బందులు

ఏళ్ల తరబడి ఆసుపత్రిలో విధులు నిర్వహిస్తున్నా ఎలాంటి ఉద్యోగ భద్రత లేకపోగా, ఓ ప్రైవేట్ ఏజెన్సీ అధ్యర్థంలో పనిచేస్తున్న వారికి దాదాపు ఏడాదిగా జీతాలు ఇవ్వలేదు. మిగిలిన రెండు ప్రైవేట్ ఏజెన్సీల అధ్యర్థంలో పనిచేస్తున్న వారికి 5 నెలల నుంచి 10 నెలలుగా జీతాలు ఇవ్వలేదు. కొవిడ్ ప్రత్యేక రిక్రూట్ మెంట్ కింద గత ఏడాది, ఆరు నెలల

గత ఏడాది కరోనా ఉధృతి తీవ్రంగా ఉన్నప్పుడు కూడా ఇదే కొవిడ్ ఆసుపత్రిలో కాంట్రాక్టు పద్ధతిలో రోగులకు సేవలందించిన జూనియర్ డాక్టర్లకు వేతన బకాయిలు చెల్లించకుండా అర్థంతరంగా విధుల నుంచి తొలగించారు. వారు ఆసుపత్రి ఎదుటే రిలే నిరాహార దీక్షలు చేసినా అధికారికపరచా పట్టించుకోవడంలో వారంతటవారే ఆందోళనను విరమించి వెళ్లిపోయారు. ప్రస్తుతం కరోనా కల్లోలం నేపథ్యంలో ఆసుపత్రికి అవసరమైన వైద్యులు, నర్సులు, ఇతర సిబ్బందిని అత్యవసరంగా కాంట్రాక్టు పద్ధతిలో నియమించుకునేందుకు ఉన్నతాధికారులు ఆసుపత్రికి ఇచ్చినా ఎవరూ ముందుకు రావడం లేదు.

రైతుల్లో భయం భయం

ఆంధ్రజ్యోతి, మచిలీపట్నం : వాతావరణంలో చోటుచేసుకుంటున్న మార్పులు అన్నదాతలను పరుగులు పెట్టిస్తున్నాయి. శుక్రవారం నుంచి మూడు రోజులపాటు కోస్తాతీరం వెంబడి భారీ వర్షాలు కురుస్తాయని వాతావరణ శాఖ హెచ్చరించింది. జిల్లావ్యాప్తంగా గురువారం ఆకాశం మేఘావృతమై ఉంది. ఏ క్షణంలోనైనా వర్షం కురిస్తే చేతికొందే దశలో ఉన్న పంటలు నీట మునుగుతాయనే భయం రైతులను వెంటాడుతోంది. దీంతో రైతులు తమ పంటలను కాపాడుకునేందుకు పరుగులు పెడుతున్నారు. యంత్రాల ద్వారా నూర్చిడి పూర్తిచేసిన దాన్యాన్ని సురక్షిత ప్రాంతాలకు తరలించేందుకు, విక్రయించి లాభాలకు ఎత్తేందుకు ప్రయత్నిస్తున్నారు.

వెంటాడుతున్న ఆకాల వర్షం

మే నెలలో జిల్లాను వర్షం వెంటాడుతూనే ఉంది. మూడు రోజుల క్రితం రాత్రి సమయంలో కురిసిన వర్షంతో కల్లాల్లోని దాన్యాన్ని తడవకుండా కాపాడుకునేందుకు రైతులు పడరాని పాట్లు పడ్డారు. మచిలీపట్నం, పెదన, అవనిగడ్డ, పామర్రు తదితర నియోజకవర్గాల్లో కురిసిన వర్షానికి దాన్యాంతో పాటు మామిడి, వాణిజ్య పంటలు దెబ్బతిన్నాయి. కరోనా విజృంభణ కారణంగా కూలీలు దొరక్కపోవడంతో దాన్యం రవాణాపై తీవ్ర ప్రభావం పడింది. జిల్లాలో ఈ రబీ సీజన్లో 82,363 హెక్టార్లలో పరిసాగు జరిగింది. 6 లక్షల టన్నుల దాన్యం దిగుబడి వస్తుందని అధికారుల అంచనా. అయితే, ఇప్పటివరకు లక్ష టన్నుల దాన్యం కూడా కొనుగోలు జరగని పరిస్థితి. రెండు రోజుల క్రితం వరకు 75 కిలోల బస్తా దాన్యం వెయ్యి రూపాయలకు కొనుగోలు చేసిన విల్లర్లు, వ్యాపారులు గురువారం నుంచి దాన్యం ధరను మరో రూ.20 తగ్గించేశారు. వాస్తవానికి బస్తా దాన్యం రూ.1,418కు కొనాలి. వాతావరణంలో మార్పులు చోటుచేసుకోవడం, వ్యాపారుల లాభాపేక్ష తదితర అంశాల నేపథ్యంలో బస్తాకు రూ.438 రైతులు నష్టపోవాల్సి వస్తోంది. బండరు మండలంలోని శివారు ప్రాంతాల్లో ఇంకా పది రోజులకు గానీ పరికోతలు కోసే పరిస్థితి లేదు. ఈ తరుణంలో భారీ వర్షం కురిస్తే పంటలు నేలవారి దెబ్బ తింటాయనే భయం రైతులను వెంటాడుతోంది. భారీవర్షంతో పాటు 50 నుంచి 60 కిలోమీటర్ల వేగంతో గాలులు వీచే అవకాశం ఉందని వాతావరణ శాఖ హెచ్చరించింది. బలమైన గాలులు వీస్తే కోతకు సిద్ధంగా ఉన్న మామిడి రాల్చిపోతుందని, దీంతో మామిడి ధరలు మరింత తగ్గుతాయని సాగ్గులు కృష్ణా రైతులు, కూలగారల పంటలు దెబ్బతింటాయని డెల్టా ప్రాంత రైతులు భయపడుతున్నారు.

వాతావరణంలో మార్పులతో బెంబేలు

కోస్తాతీరం వెంబడి మూడు రోజులు వర్షాలు

● ఇంకా కల్లాల్లోనే ధాన్యం

